

सेवा विषयक शासन निर्णय व तपासणीसूची
पुस्तिका सामान्य प्रशासन विभागाच्या
संकेतस्थळावर उपलब्ध असल्याबाबत

महाराष्ट्र शासन

सामान्य प्रशासन विभाग

शासन परिपत्रक क्रमांक: एसआरव्ही २०१४/प्र.क्र.२४०/कार्यासन १२

मादाम कामा मार्ग, हुतात्मा राजगुरु चौक, मंत्रालय, मुंबई ४०००३२

तारीख: १५ जानेवारी, २०१५

शासन परिपत्रक -

सर्व मंत्रालयीन विभागांकडून विविध सेवा विषयांचे प्रस्ताव सामान्य प्रशासन विभागाकडे मान्यतेसाठी सादर केले जातात. प्रस्ताव सादर करताना विविध सेवा विषयक शासन निर्णयांची आवश्यकता भासते. यासाठी शासकीय कर्मचाऱ्यांच्या सेवाविषयक बाबींसंदर्भातील विविध विषयांचे शासन निर्णय कार्यासन निहाय (साप्रवि कार्यासन क्रमांक ८, ११, ११अ, १२, १२अ, १३, १३अ, १४, १४अ, १५ व १७) व विषय निहाय एकत्रितरित्या महाराष्ट्र शासनाच्या <https://gad.maharashtra.gov.in/> या संकेतस्थळावर “सेवा विषयक शासन निर्णय” या शीर्षा खाली उपलब्ध करण्यात आले आहे.

तसेच, सेवा विषयक प्रस्ताव परिपूर्ण सादर करता यावा यादृष्टीने सामान्य प्रशासन विभागाच्या अखत्यारीतील वेगवेगळ्या सेवा विषयक कार्यासनांकडून (साप्रवि कार्यासन क्रमांक ८, ९, ९अ, १०, १०अ, ११, ११अ, १२, १२अ, १३, १३अ, १४, १४अ, १५ व १७) तपासणीसूची (checklists) तयार करण्यात आल्या आहेत. या तपासणी सूची एकत्रितपणे सहज उपलब्ध व्हाव्यात या हेतूने तपासणीसूचींची पुस्तिका तयार करण्यात आली आहे. सदर तपासणी सूची पुस्तिका महाराष्ट्र शासनाच्या <https://gad.maharashtra.gov.in/> या संकेतस्थळावर “सेवा विषयक प्रस्तावांसाठी तपासणीसूची पुस्तिका” या शीर्षा खाली उपलब्ध करण्यात आली आहे. सर्व मंत्रालयीन विभागांना विनंती आहे की, विविध प्रकारचे सेवाविषयक प्रस्ताव सामान्य प्रशासन विभागाकडे सादर करताना, या तपासणी सूचींमध्ये नमूद केलेल्या प्रत्येक मुद्देनिहाय तपासणी करण्यात यावी व सर्व मुद्द्यांची पूर्तता होत असेल तरच अशा प्रकारचे प्रस्ताव तपासणीसूचीसह आपल्या विभागाचे अपर मुख्य सचिव/प्रधान सचिव /

सचिव यांच्या मान्यतेने सादर करावेत. तपासणीसूचीतील माहिती संदर्भातील कागदपत्रे प्रस्तावासोबत जोडावीत व त्यांचे पृष्ठांकन तपासणीसूचीमध्ये करावे. यापुढे सामान्य प्रशासन विभागाकडे प्रस्ताव सादर करताना ते तपासणीसूचीनुसार सचिवस्तरावरून सादर न केल्यास, असे प्रस्ताव स्वीकारले जाणार नाहीत याची कृपया नोंद घ्यावी.

मंत्रालयातील विभागांनी त्यांच्या अधिकारी/कर्मचारी यांची सेवाविषयक प्रकरणे हाताळताना या संकेतस्थळावर उपलब्ध सेवाविषयक शासन निर्णयांचा व तपासणीसूची पुस्तिकेचा लाभ घ्यावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०११५११४२५०१५०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजेंद्र सुर्वे)

सहसचिव, महाराष्ट्र शासन

प्रत,

१. सर्व मंत्रालयीन प्रशासकीय विभागांचे अपर मुख्य सचिव/प्रधान सचिव/सचिव
२. सर्व मंत्रालयीन प्रशासकीय विभाग
३. सामान्य प्रशासन विभागातील सर्व कार्यासने
४. निवडसूची